

22.7.2019

KENYATAAN MEDIA

oleh Dato' Ir. Jaseni Maidinsa,
Ketua Pegawai Eksekutif,
PBA Holdings Bhd (PBAHB) dan
Perbadanan Bekalan Air Pulau Pinang Sdn Bhd (PBAPP).

SELAMATKAN ULU MUDA UNTUK NCER

- **3 sektor utama di Wilayah Ekonomi Koridor Utara (NCER) adalah pembuatan, pertanian & bio-industri dan perkhidmatan. Semua 3 sektor memerlukan air yang mencukupi untuk berkembang.**
- **5 daripada Nod Pertumbuhan “Blueprint 2.0” di Perlis (Kawasan Perindustrian Lembah Chuping dan Pelabuhan Perlis Perlis), Kedah (Taman Sains & Teknologi Kedah dan Bandar Getah Kedah) dan Pulau Pinang (Kawasan Pembangunan Batu Kawan) bergantung kepada air mentah dari Ulu Muda.**

PULAU PINANG, Isnin, 22.7.2019: Pemuliharaan yang betul bagi Ulu Muda sebagai kawasan tadahan air wilayah adalah penting untuk melindungi inisiatif sosio ekonomi di Wilayah Ekonomi Koridor Utara (NCER).

NCER merangkumi Perlis, Kedah, Pulau Pinang dan Perak. Laporan Pihak Berkuasa Pelaksanaan Koridor Utara (NCIA) 2017* menyatakan fakta dan angka berikut mengenai NCER:

1	Populasi (2017)	6.65 juta orang
2	KDNK(2016 pada harga tetap2010)	RM176 bilion
3	Jumlah Pelaburan kepada NCER (sehingga 2017)	RM89.04 bilion
4	Jumlah Pekerja (2016)	2.8 juta orang
5	Pekerjaan diwujudkan (sehingga 2017)	115,421 pekerjaan
6	Sektor Utama	<ul style="list-style-type: none"> • Pembuatan • Pertanian & Bio-Industri • Perkhidmatan



Wawasan NCER ditakrifkan seperti berikut: “Menjadi wilayah ekonomi kelas dunia pilihan, untuk melabur, untuk hidup, bekerja, memperoleh ilmu, untuk dilawati dan membina keluarga dalam suasana selamat, bersih dan persekitaran mampan menjelang 2025.”

Untuk layak sebagai wilayah ekonomi bertaraf dunia, NCER perlu mempunyai jaminan bekalan air. Semua aspek visi NCER adalah tertakluk kepada kemampuan bekalan air jangka panjang.

Perlu diingatkan bahawa 3 dari 4 negeri NCER (Perlis, Kedah dan Pulau Pinang) bergantung kepada Ulu Muda sebagai kawasan tadahan air. Oleh itu, dapat dikatakan bahawa Ulu Muda adalah sumber semulajadi penting yang perlu untuk pembangunan Nod Pertumbuhan “Blueprint 2.0” NCER berikut:

- “Chuping Valley Industrial Area (CVIA)” dan “*Perlis Inland Port*” di Perlis;
- “*Kedah Science & Technology Park*” dan “*Kedah Rubber City*” di Kedah; dan
- “Kawasan Pembangunan Batu Kawan” di Pulau Pinang.

Ciri-ciri unik Ulu Muda

Ulu Muda adalah sumber alam semulajadi unik kerana:

- Ia adalah kawasan tadahan air terbesar di NCER, merangkumi 163,103 hektar hutan hujan di Kedah.
- 70% air mentah Perlis, 96% air mentah Kedah, dan lebih daripada 80% air mentah yang diabstrak oleh Pulau Pinang dari Sungai Muda setiap hari, asalnya dari Ulu Muda.
- Ia adalah kawasan tadahan air yang menyokong perkhidmatan bekalan air berterusan untuk 4.2 juta penduduk di Perlis, Kedah dan Pulau Pinang. Semua perniagaan di ketiga negeri ini, yang menjana sejumlah RM139.4 bilion dalam KDNK (pada harga semasa) pada tahun 2017***, juga bergantung kepada air mentah dari Ulu Muda.



- Air mentah dari Ulu Muda memastikan Kedah mampu kekal sebagai “Jelapang Padi Malaysia”.
- Tiada “pengganti” untuk Ulu Muda sebagai kawasan tadahan air di rantau ini.

Lindungi Ulu Muda dengan “minda NCER”

NCER ditubuhkan pada tahun 2007 sebagai salah satu koridor ekonomi untuk menyediakan pertumbuhan yang saksama di 4 negeri di wilayah utara Semenanjung Malaysia.

Dengan memanfaatkan kekuatan gabungan 4 buah negeri, NCER dilaporkan mencapai kadar pertumbuhan KDNK sebanyak 5.8% (berbanding kadar pertumbuhan KDNK negara sebanyak 5.4%) dalam tempoh 2010 - 2014.

Harap maklum bekalan air adalah perkhidmatan awam yang penting yang menyokong pembangunan sosio ekonomi di NCER, pada masa lalu. Ia akan menjadi faktor penting pada masa hadapan.

Oleh itu, “minda serantau NCER” juga harus digunakan untuk pemuliharaan dan perlindungan Ulu Muda, kawasan tadahan air yang paling penting di NCER.

Isu kawasan tadahan NCER, dan bukannya isu perhutanan

Pada tahun 2018, Kedah telahewartakan 106,418 hektar hutan hujan di Ulu Muda sebagai “Hutan Simpan Kekal” di bawah Seksyen 7 Akta Perhutanan Negara 1984 (APN).

Walau bagaimanapun, perlu diingatkan bahawa APN membenarkan “pengeluaran kayu di bawah hasil yang mampan”, dan hanya 16% daripada hutan hujan Ulu Muda diklasifikasikan sebagai “Hutan Tadahan Air”.

Dalam usaha melindungi Ulu Muda sebagai sumber serantau yang berharga, Pulau Pinang dan Perbadanan Bekalan Air Pulau Pinang Sdn Bhd (PBAPP) telah berulang kali menekankan perkara berikut:

1. Ini adalah isu bekalan air serantau (NCER), dan bukannya isu perhutanan Kedah.
2. Sebarang bentuk pembalakan di Ulu Muda bukan sahaja akan menjejaskan bekalan air di Kedah tetapi juga di Perlis dan Pulau Pinang. Kesejahteraan dan kehidupan 4.2 juta rakyat Malaysia menjadi taruhan.
3. Ulu Muda mesti dilindungi sebagai tadahan air NCER untuk selamanya. Dengan banyak inisiatif berani NCER yang dirancang dan dilaksanakan, permintaan air serantau akan meningkat pada masa akan datang.
4. Larangan pembalakan di Ulu Muda mestilah pengharaman lengkap dan menyeluruh, dengan “toleransi pembalakan sifar” kerana hutan hujan tidak tumbuh semula semalaman.
5. Memandangkan ini adalah isu serantau yang menjejaskan 3 negeri, Kerajaan Persekutuan harus membayar pampasan kepada Kedah secara adil untuk memulihara Ulu Muda. Ini adalah untuk memastikan usaha pemuliharaan berjalan lancar dalam jangka panjang.
6. Apabila Kedah diberi pampasan, undang-undang untuk melindungi Ulu Muda mesti dikuatkuasakan dengan ketat, tanpa rasa takut atau pilih kasih, untuk faedah rakyat.

Pemusnahan hutan hujan Ulu Muda pasti akan menyebabkan krisis bekalan air di Perlis, Kedah dan Pulau Pinang. Jika ini dibenarkan berlaku, NCER tidak akan menjadi rantau ekonomi kelas dunia.

Terima kasih.

* https://www.koridorutara.com.my/v3/wp-content/uploads/2019/06/NCIA_AR_2017.pdf

** https://www.koridorutara.com.my/v3/?page_id=2177

*** Jabatan Statistik, Malaysia. Perlis, Kedah dan Pulau Pinang menyumbang sejumlah 10.3% kepada KDNK Kebangsaan sebanyak RM1,353.4 bilion (pada harga semasa) pada 2017.

Dikeluarkan oleh : Puan Syarifah Nasywa bt Syed Feisal Barakbah
Unit Komunikasi Korporat
Tel : 04-200 6607 Email : syarifah@pba.com.my